

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ರಂಗನಾಥದಿವ್ಯಮಣಿಪಾದುಕಾಭ್ಯಾಂ ನಮಃ

ಶ್ರೀಕವಿತಾರ್ಕಿಕಸಿಂಹಸ್ಯ ಸರ್ವತಂತ್ರಸ್ವತಂತ್ರಸ್ಯ
ಶ್ರೀಮದ್ವೇಂಕಟನಾಥಸ್ಯ ವೇದಾಂತಾಚಾರ್ಯಸ್ಯ ಕೃತಿಷು
ಶ್ರೀರಂಗನಾಥಪಾದುಕಾಸಹಸ್ರೇ

॥ ರೇಖಾಪದ್ಧತಿಃ ಸಪ್ತವಿಂಶೀ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ರಂಗನಾಥದಿವ್ಯಮಣಿಪಾದುಕಾಭ್ಯಾಂ ನಮಃ

|| ರೇಖಾಪದ್ಧತಿಃ ಸಪ್ತವಿಂಶೀ ||

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಸೂಚಯಂತೀಂ ಸ್ವರೇಖಾಭಿಃ ಅನಾಲೇಖ್ಯಸರಸ್ವತೀಂ |

ಅಲೇಖನೀಯಸೌಂದರ್ಯಾಂ ಆಶ್ರಯೇ ಶೌರಿಪಾದುಕಾಂ || 27.1 ||

ಮಣಿಮೌಳಿನಿಘರ್ಷಣಾತ್ ಸುರಾಣಾಂ

ವಹಸೇ ಕಾಂಚನಪಾದುಕೇ ! ವಿಚಿತ್ರಂ |

ಕಮಲಾಪತಿಪಾದಪದ್ಮಯೋಗಾತ್

ಅಪರಂ ಲಕ್ಷಣಮಾಧಿರಾಜ್ಯಸಾರಂ || 27.2 ||

ಅಭಿತೋ ಮಣಿಪಾದುಕೇ ! ಸ್ಫುರಂತ್ಯಾಃ

ತವ ರೇಖಾವಿತತೇಸ್ತಥಾವಿಧಾಯಾಃ |

ಮುರವೈರಿಪದಾರವಿಂದರೂಢೈಃ

ಅನುಕಲ್ಪಾಯಿತಮಾಧಿರಾಜ್ಯಚಿಹ್ನೈಃ || 27.3 ||

ರೇಖಯಾ ವಿನಮತಾಂ ದಿವೌಕಸಾಂ ಮೌಳಿರತ್ನಮಕರೀಮುಖೋತ್ಥಯಾ |

ಪಾದುಕೇ ! ವಹಸಿ ನೂನಮದ್ಭುತಂ ಶೌರಿಪಾದಪರಿಭೋಗಲಕ್ಷಣಂ || 27.4 ||

ತ್ರಿದಶಮಕುಟರತ್ನೋಲ್ಲೇಖರೇಖಾಪದೇಶಾತ್

ಪರಿಣಮಯಸಿ ಪುಂಸಾಂ ಪಾದುಕೇ ! ಮೂರ್ಧ್ನಿ ಲಗ್ನಾ |

ನರಕಮಥನಸೇವಾಸಂಪದಂ ಸಾಧಯಿತ್ರೀ

ನಿಯತಿವಿಲಿಖಿತಾನಾಂ ನಿಷ್ಕೃತಿಂ ದುರ್ಲಿಪೀನಾಂ || 27.5 ||

ಪದಕಮಲತಲಾಂತಃ ಸಂಶ್ರಿತಾನ್ಯಾತಪತ್ರ -

ಧ್ವಜಸರಸಿಜಮುಖ್ಯಾನ್ಯೈಶ್ಚರೀಲಕ್ಷಣಾನಿ |

ಅವಗಮಯಸಿ ಶೌರೇಃ ಪಾದುಕೇ ! ಮಾದೃಶಾನಾಂ

ಉಪರಿ ಪರಿಣತೈಃ ಸ್ವೈರ್ದೇವಿ ! ರೇಖಾವಿಶೇಷೈಃ || 27.6 ||

ಸ್ನಾತಾ ಪದಾವನಿ ಚಿರಂ ಪರಿಭುಜ್ಯ ಮುಕ್ತಾ

ಪಾದೇನ ರಂಗನೃಪತೇಃ ಶುಭಲಕ್ಷಣೇನ |

ರೇಖಾಂತರೈರ್ನವನವೈರುಪಶೋಭಸೇ ತ್ವಂ

ಸಂಸ್ಕಾರಚಂದನವಿಲೇಪನಪಂಕಲಗ್ನೈಃ || 27.7 ||

ಭಕ್ತ್ಯಾ ಮುಹುಃ ಪ್ರಣಮತಾಂ ತ್ರಿದಶೇಶ್ವರಾಣಾಂ

ಕೋಟೀರಕೋಟಿಕಷಣಾದುಪಜಾಯಮಾನ್ಯೈಃ |

ಆಭಾತಿ ಶೌರಿಚರಣಾದಧಿಕಾನುಭಾವಾ

ರೇಖಾಶತೈಸ್ತವ ಪದಾವನಿ ! ಕಾಽಪಿ ರೇಖಾ || 27.8 ||

ಪಾದಾವನಿ ! ಪ್ರತಿಪದಂ ಪರಮಸ್ಯ ಪುಂಸಃ

ಪಾದಾರವಿಂದಪರಿಭೋಗವಿಶೇಷಯೋಗ್ಯಾ |

ಸ್ವಾಭಾವಿಕಾನ್ ಸುಭಗಭಕ್ತಿವಿಶೇಷದೃಶ್ಯಾನ್

ರೇಖಾತ್ಮಕಾನ್ ವಹಸಿ ಪತ್ರಲತಾವಿಶೇಷಾನ್ || 27.9 ||

ರೇಖಾಪದೇಶತಸ್ತ್ವಂ ಪ್ರಶಮಯಿತುಂ ಪ್ರಳಯವಿಪ್ಲವಾಶಂಕಾಂ |

ವಹಸಿ ಮಧುಜಿತ್ಪದಾವನಿ ! ಮನ್ಯೇ ನಿಗಮಸ್ಯ ಮಾತೃಕಾಲೇಖ್ಯಂ || 27.10 ||

|| ಇತಿ ಶ್ರೀಕವಿತಾರ್ಕಿಕಸಿಂಹಸ್ಯ ಸರ್ವತಂತ್ರಸ್ವತಂತ್ರಸ್ಯ

ಶ್ರೀಮದ್ವೇಂಕಟನಾಥಸ್ಯ ವೇದಾಂತಾಚಾರ್ಯಸ್ಯ ಕೃತಿಷು

ಶ್ರೀರಂಗನಾಥಪಾದುಕಾಸಹಸ್ರೇ ರೇಖಾಪದ್ಧತಿಃ ಸಪ್ತವಿಂಶೀ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತಗುರವೇ ನಮಃ ||